

॥ శ్రీ కృష్ణస్తుతిః ॥

యది దిశసి నయనపటుతాం తర్హి భవచ్ఛరణకమలసేవాయై ।
ఆయాస్యామి దయాలో కృష్ణ న చేత్పూజయామి కథమంధః ॥ ౧ ॥

సంభావితస్య పుంసో మరణాదతిరిచ్యతే కిలాకీర్తిః ।
ఇతి గీతాసు హి గీతం భవతా భవతాపతిమిరరవే ॥ ౨ ॥

నానాపరాధశతకం హీనే యద్యస్తి కృష్ణ మయి మత్తే ।
దీనానాముద్ధర్తా క్షంతవ్యం తత్ క్షమావతా భవతా ॥ ౩ ॥

కుంతతసంతతిలసితం చూడాత్రయశోభిమౌలిభాగమహమ్ ।
శతపత్రపత్రనేత్రం శశివదనం ప్రతిదినం దిద్భక్షామి ॥ ౪ ॥

కుండలమండితగండం కంబుగ్రీవం మనోరమోరస్కమ్ ।
దండం దామ చ దధతం పాండవసఖమర్చ్యమర్చయామి కదా ॥ ౫ ॥

రమ్యతమోదరజఘనం కమ్పైరుం వృత్తజానుయుగజంఘమ్ ।
రక్తాబ్జసదృశపాదం హస్తాభ్యాం త్వాఽర్చయామి సదయ కదా ॥ ౬ ॥

దోషాతిదూరం శుభగుణరాశిం దాసీకృతాఖిలానిమిషమ్ ।
భూషణభూషితగాత్రం నేత్రాభ్యాం చిత్రచరిత వీక్షే త్వామ్ ॥ ౭ ॥

మధ్యప్రతిష్ఠితం త్వాం విధ్వస్తాశేషకుజనకులమ్ ।
మూర్ధ్నా ప్రణమ్య యాచే తద్విరచయ యద్దితం మమాద్య హరే ॥ ౮ ॥

స్తుతిమితి పుణ్యకథన తే ప్రథితకృతే వాదిరాజయతిరకృత ।
సతతం పఠతాం హి సతామతివిశదాం దేహి కృష్ణ వితతమతిమ్ ॥ ౯ ॥

॥ ఇతి శ్రీమద్వాదిరాజపూజ్యచరణవిరచితా కృష్ణస్తుతిః సమాప్తా ॥